



# गैंडाकोट राजपत्र

खण्ड : ०७

संख्या : ०५

मिति : २०८१/१०/०२

## गैंडाकोट नगरपालिका

नेपालको संविधान बमोजिम गैंडाकोट नगर कार्यपालिकाले बनाएको तल लेखिए बमोजिमको कार्यविधि  
सर्वसाधारणको जानकारीका लागि प्रकाशन गरिएको छ ।

हाट बजार संचालन तथा व्यवस्थापन कार्यविधि, २०८१

प्रमाणीकरण मिति :- २०८१/१०/०२

पृष्ठभूमि :

मुलुकमा खाद्यान्न, तरकारी, फलफूल, नगदेवाली तथा पशुपंक्षी लगायत विभिन्न कृषि उपजहरुको माग तथा उत्पादनमा उल्लेखनीय बृद्धि हुदै आएको छ । कृषकहरुलाई स्थानिय उत्पादन बृद्धिमा अभि बढी हौसला प्रदान गर्नका लागि उत्पादित कृषि उपजहरुको सरल तरीकाले विक्री वितरणको व्यवस्था मिलाउन बजार प्रणालीको विकास गर्न अत्यन्त जरुरी रहेको हुन्छ । कृषकहरुबाट उत्पादित कृषि उपजहरुबाट कृषक, व्यापारी, उपभोक्ता समेतलाई लाभान्वित गर्न सुरक्षित, सफा र स्वच्छ हाटबजार निर्माण, व्यवस्थित तथा प्रतिस्पर्धात्मक बजार प्रणालीको विकास तथा व्यवस्थापन गर्न आवश्यक भएकोले स्थानीय सरकार संचालन ऐन, २०७४ दफा ११ अ. (२) को व्यवस्था कार्यान्वयन गर्न आवश्यक भएकोले स्थानिय सरकार संचालन ऐन, २०७४ को दफा १०२ ले दिएको अधिकार प्रयोग गरी यो हाट बजार संचालन तथा व्यवस्थापन कार्यविधि, २०८१ जारी गरिएको छ ।

परिच्छेद १

प्रारम्भिक

१. **संक्षिप्त नाम र प्रारम्भ :** (१) यो कार्यविधिको नाम हाट बजार संचालन तथा व्यवस्थापन कार्यविधि, २०८१ रहेको छ । (२) यो कार्यविधि तुरुन्त प्रारम्भ हुनेछ ।

२. **कार्यविधि लागु हुने क्षेत्र :** सरकारी तथा गैर सरकारी, नीजि तथा सहकारी क्षेत्रको सकृय सहभागीतामा गैडाकोट नगरपालिकाको सबै वडाका विभिन्न स्थानहरुमा भएका र स्थापना हुने हाटबजार स्थलमा यो कार्यविधि लागु हुनेछ।

३. **परिभाषा :**

- (क) “नगरपालिका” भन्नाले गैडाकोट नगरपालिकालाई सम्झनु पर्दछ।
- (ख) “ऐन” भन्नाले स्थानिय सरकार संचालन ऐन, २०७४ लाई सम्झनु पर्दछ।
- (ग) “कार्यविधि” भन्नाले हाट बजार संचालन तथा व्यवस्थापन कार्यविधि, २०८१ सम्झनु पर्दछ।
- (घ) “प्रमुख” भन्नाले नगरपालिकाको नगर प्रमुख सम्झनु पर्दछ।
- (ङ) “प्रमुख प्रशासकीय अधिकृत” भन्नाले नगरपालिकाको प्रमुख प्रशासकीय अधिकृत सम्झनु पर्दछ।
- (च) “शाखा” भन्नाले नगरपालिकाको कृषि तथा पशु विकास शाखा सम्झनु पर्दछ।
- (छ) “समिति” भन्नाले यस कार्यविधि बमोजिम गठित “हाट बजार संचालक समिति” सम्झनु पर्दछ।
- (ज) “हाट बजार” भन्नाले फलफूल, तरकारी, तेलहन, दलहन तथा माछा जस्ता ताजा वा नाशवान वस्तु वा समितिले तोकेको अन्य नाशवान प्रकृतिका कृषि वस्तुको खरीद विक्रि सम्बन्धी कृयाकलाप गर्न यस कार्यविधि बमोजिम संचालक गरिने स्थान सम्झनु पर्दछ।
- (झ) “कोष” भन्नाले समितिलाई प्राप्त नगद तथा जिन्सी सामान सम्झनु पर्दछ।
- (ञ) “कृषि वस्तु” भन्नाले कृषि क्षेत्रबाट उत्पादित तेलहन, दलहन, मसला वाली, फलफूल, तरकारी तथा माछा मासु जस्ता ताजा वा नाशवान वस्तु तथा “पशु वस्तु” भन्नाले जिवीत पशुपंछी तथा पशुजन्य उत्पादन पदार्थलाई सम्झनु पर्दछ।
- (ट) “थोक कारोवार” भन्नाले पाँच किलो वा सो भन्दा बढी कृषि वस्तुको खरीद विक्रीको परिमाणलाई सम्झनु पर्दछ।
- (ठ) “अध्यक्ष” भन्नाले हाट बजार संचालक समितिको अध्यक्ष सम्झनु पर्दछ।
- (ड) “सदस्य” भन्नाले हाट बजार संचालक समितिको सदस्य सम्झनु पर्दछ र सो शब्दले अध्यक्षलाई समेत जनाउने छ।
- (ढ) “सेवा शुल्क” भन्नाले हाट बजारमा उपलब्ध गराईएको सेवा र सुविधा वापत समितिलाई प्राप्त हुने इजाजत शुल्क, प्रवेश शुल्क तथा स्थान उपलब्ध गराए वापतका भाडा वा अन्य शुल्क सम्झनु पर्दछ।
- (ण) “बजार व्यवस्थापक” भन्नाले यस कार्यविधि बमोजिम तोकिएको बजार व्यवस्थापक वा सदस्य सचिव सम्झनु पर्दछ।
- (त) “सम्झौता” भन्नाले स्थानिय सरकारको तर्फका प्रतिनिधि तथा सम्बन्धित बजार समितिका उल्लेखित अध्यक्ष तथा जग्गादाता वा अन्य लगानी कर्ता बीच गरिएको सम्झौता पत्र सम्झनु पर्दछ।

परिच्छेद २

समितिको गठन, काम कर्तव्य र अधिकार

४. **हाट बजार संचालक समितिको गठन :** (१) हाट बजार संचालक समितिको गठन निम्न बमोजिम हुनेछ :

- (क) हाट बजार स्थलको सेवा पुग्ने क्षेत्रका कृषक तथा व्यापारी मध्येबाट निर्वाचित १ जना - अध्यक्ष
- (ख) हाट बजार स्थलको सेवा पुग्ने क्षेत्रका कृषकहरु मध्ये बाट निर्वाचित कृषक ३ जना - सदस्य
- (ग) हाट बजार स्थलको सेवा पुग्ने क्षेत्रका कृषि उपज व्यापारीहरु मध्ये बाट निर्वाचित व्यापारी २ जना - सदस्य
- (घ) सम्बन्धित वडाको वडा समितिबाट वडा समितिले तोकेको १ जना - सदस्य

(ड) सम्बन्धित स्थानिय तहको कृषि/पशुसेवा शाखा प्रमुख १ जना

- सदस्य

(ड) सम्बन्धित हाट बजार व्यवस्थापक

सदस्य सचिव

कुनै संगठित संस्था, समूह तथा सहकारी संस्थाद्वारा संचालन गरिने हाट बजार संचालक समितिमा ५ (पाँच) जना सहकारी संस्थाको तर्फबाट इच्छुक तथा क्षमतावान र कृयाशील प्रतिनिधी राख्ने व्यवस्था गर्ने । निजी संस्था वा व्यक्ति मार्फत संचालन हुने हाटबजारको हकमा बजार संचालन गर्ने सम्पूर्ण जिम्मेवारी निज स्वयंको हुनेछ ।

(२) उपदफा (१) को समितिको अध्यक्ष, कृषक प्रतिनिधी र व्यवसाय प्रतिनिधीको चयन सर्वसम्मति वा निर्वाचन प्रणालीबाट गरिनेछ ।

(३) उपदफा (१) बमोजिमको अध्यक्ष पदको निर्वाचनमा व्यवस्थापक (सदस्य सचिव), तथा कृषि/पशुसेवा प्राविधिक प्रतिनिधि बाहेकका सदस्यहरुलाई मात्र मताधिकार हुनेछ ।

(४) सदस्यहरुको पदावधि २ वर्षको हुनेछ र निजहरु पुनः निर्वाचित हुन सक्ने छन् ।

(५) समितिले आवश्यक देखेमा सरकारी कर्मचारी, कुनै स्वदेशी वा विदेशी संघ संस्थाको प्रतिनिधि, विशेषज्ञ वा सल्लाहकारलाई समितिको बैठकमा पर्यवेक्षकको रुपमा भाग लिन आमन्त्रण गर्न सक्ने छ ।

(६) एक पटक समिति गठन भई सकेपछि समितिका सदस्य संख्यामा थप घट गर्नु पर्ने अवस्थामा व्यवस्थापन समितिको सिफारीसका आधारमा स्थानिय तहले थपघट गर्नेछ ।

**५. सदस्यहरुको योग्यता :** हाट बजार संचालक समितिको सदस्य हुनको लागि देहाय बमोजिम योग्यता पुगेका व्यक्ति हुनु पर्दछ ।

क) नेपाली नागरिक

ख) २० वर्ष उमेर पुगेको

ग) बजार स्थलको कार्य क्षेत्रभित्र बसोबास गरेको

घ) नैतिक पतन हुने फौजदारी अभियोगमा अदालतबाट दोषी प्रमाणित नभएको

ड) मगज नविघ्रेको

छ) अदालतबाट कैद सजाय भएको रहेछ भने सो भुक्तान भएको ५ वर्ष पुरा भएको,

ज) बजारको कोष वा सम्पत्ति अपचलन गरेको प्रमाणित नभएको ।

**६. समितिको काम, कर्तव्य र अधिकार :** (१) कृषि उत्पादक, व्यापारी र उपभोक्ताहरुको आवश्यकता पूरा गर्न कृषि बजारको स्थापनाको लागि भौतिक सुविधा लगायतको व्यवस्था गरी सो बजारलाई प्रतिस्पर्धात्मकरुपबाट संचालन गर्ने व्यवस्था मिलाउनु समितिको कर्तव्य हुनेछ ।

(२) माथि उल्लेखित कर्तव्य पालनको लागि समितिले देहायका कार्यहरु गर्न सक्नेछ ।

(क) बजार व्यवस्थापनको सम्बन्धमा नीति निर्धारण गर्ने तथा सो को कार्यान्वयन गर्ने ।

(ख) नियमित रुपमा बजार सूचना आदान प्रदान गर्न सहयोग पुर्याउने ।

(ग) बजार व्यवस्थाको लागि आवश्यक पर्ने कर्मचारीहरुको व्यवस्था गर्ने र त्यस्ता कर्मचारीहरुको पारिश्रमिक, सेवाको शर्त तथा सुविधा निर्धारण गर्ने ।

(घ) कृषि उत्पादक, व्यापारी, संघ, संस्था, निकाय वा व्यक्ति विशेषको निमित्त बजार सुविधा उपलब्ध गराउने ।

(ड) बजारमा सुविधाहरु उपलब्ध गराए वापत लिनु पर्ने आवश्यक सेवा शुल्क निर्धारण गर्ने र सम्बन्धित व्यक्ति वा निकायबाट त्यस्तो सेवा शुल्क असूल गर्ने ।

(च) बजार संचालन सम्बन्धी कुनै समस्या उत्पन्न भएमा सो समाधान गर्ने ।

(छ) बजार स्थललाई सफा सुघर राखी स्वस्थ वातावरण कायम गर्ने ।

(ज) बजार स्थलको मर्मत संभार तथा संरक्षण गर्ने ।

(झ) सेवा शुल्क निर्धारण गर्ने ।

(ञ) बजार संचालन व्यवस्था सम्बन्धमा अन्य आवश्यक कार्यहरु गर्ने ।

**७. समितिको बैठक र निर्णय:**

- (क) समितिको बैठक अध्यक्षले तोकेको मिति र समयमा बजार स्थलमा वस्ने छ । समितिको बैठक महिनामा एकपटक अनिवार्यरूपमा वस्नु पर्नेछ ।
- (ख) समितिको कुल सदस्य संख्याको पचास प्रतिशत सदस्यहरु उपस्थित भएमा समितिको बैठकको लागि गणपूरक संख्या पुगेको मानिने छ ।
- (ग) समितिको बैठकको अध्यक्षता अध्यक्षले गर्नेछ, र निजको अनुपस्थितिमा बैठकमा उपस्थित सदस्यहरुले मध्येवाट जेष्ठ सदस्यले बैठकको अध्यक्षता गर्नेछ ।
- (घ) समितिको बैठकमा बहुमतको राय मान्य हुनेछ, र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिन सक्ने छ ।
- (ङ) समितिको निर्णय अध्यक्ष र सदस्य-सचिवद्वारा प्रमाणित गरिने छ ।
- (च) समितिको बैठक सम्बन्धी अन्य कार्यविधि समिति आफैले निर्धारणगरे बमोजिम हुनेछ ।

**८. उप-समितिको गठन गर्न सक्ने :** समितिले आफ्नो कार्य संचालनमा सघाउ पुऱ्याउन उप-समिति गठन गर्न सक्ने छ र त्यस्तो उप-समितिको काम, कर्तव्य र अधिकार तथा बैठक सम्बन्धी कार्यविधि समितिले निर्धारण गरे बमोजिम हुनेछ ।**९. समितिको कोष:** समितिको एउटा छुट्टै कोष हुनेछ ।

- (१) समितिको कोषमा देहायका रकमहरु रहनेछन् र समितिको सवै खर्च सो कोषबाट व्यहोरिने छ:
  - (क) सेवा शुल्क वापत प्राप्त रकम र
  - (ख) विभिन्न व्यक्ति वा संघसंस्थाबाट प्राप्त रकम र
  - (ग) अन्य कुनै स्रोतबाट प्राप्त रकम
- (२) समितिलाई प्राप्त हुने सवै रकम प्राप्त हुना साथै नेपालको कुनै वाणिज्य बैंकमा खाता खोली जम्मा गर्नु पर्ने छ ।
- (३) विदेशी सरकार वा अन्तरराष्ट्रिय संघ संस्थाबाट आर्थिक तथा प्राविधिक सहयोग प्राप्त गर्दा नेपाल सरकारको पूर्व स्वीकृति लिनु पर्नेछ ।
- (४) समितिलाई नेपाल सरकार, विदेशी सरकार वा अन्तरराष्ट्रिय संघ संस्थाबाट जुन कार्यक्रम वा कार्यको निमित्त रकम प्राप्त भएको हो, सो रकम सोही कार्यक्रम वा कार्यमा खर्च गर्नु पर्नेछ ।
- (५) समितिको कोषको संचालन समितिले तोके बमोजिम हुनेछ ।

**१०. कोषमा जम्मा रकम खर्च गर्ने व्यवस्था :**

- (१) कोषमा जम्मा भएको सेवा शुल्कबाट प्राप्त रकम मध्येवाट अधिकांश रकम बजार स्थल नियमित रूपमा संचालन गर्न (कर्मचारी तलब, भत्ता, बैठक भत्ता, विजुली, पानी, टेलीफोन, चियापान तथा अन्य भैपरी खर्च आदि) तथा बजार स्थल निर्माण, सुधार, मर्मत, संभार कार्यको लागि समितिले खर्च गर्न सक्ने छ । बजार स्थलको लागि स्थायी रूपमा जग्गा उपलब्ध गराउने संस्थालाई सम्झौता अनुसार तोकिएको रकम नियमित, वार्षिक वा एक मुष्ट रूपले जग्गा उपलब्ध गराए वापत दिनु पर्ने अवस्थामा पनि यसै रकम मध्येवाट समितिले दिन सक्ने छ ।
- (२) बजार स्थलमा प्राप्त हुने आयबाट बजारले कूल आयको ९० प्रतिशत रकम दैनिक बजार संचालन तथा मर्मत संभार कार्य र जग्गा उपयोग गरे वापत लाग्ने रकममा व्यहोर्ने र १० प्रतिशत रकम स्थायी निर्माण कार्य सम्पन्न गर्न आवश्यक पर्दा नेपाल सरकारबाट समेत अनुदान प्राप्त गर्ने र लक्षित निर्माण कार्य सम्पन्न गर्ने प्रयोजनको लागि बचाई राख्ने ।

**११. लेखा र लेखा परीक्षण:** (१) समितिको आय व्ययको लेखा संचालक समितिले तोकेको ढाँचामा राखिने छ ।

- (२) समितिको लेखा परीक्षण रजिष्टर्ड लेखा परीक्षकबाट गरिने छ ।

- (३) गैडाकोट नगरपालिकाले चाहेमा जुनसुकै वखत समितिको हिसाव किताव जाँचन वा जंचाउन सक्नेछ ।
१२. **बजार व्यवस्थापकको नियुक्ति:** (१) दैनिक प्रशासकीय एवं बजार संचालन, सूचना र तोकिएका अन्य काम गर्न समितिले एक बजार व्यवस्थापक नियुक्त गर्ने छ ।  
(२) बजार व्यवस्थापकको सेवा शर्त र सुविधा समितिले तोके बमोजिम हुनेछ ।
१३. **बजार व्यवस्थापकको काम कर्तव्य र अधिकार:** बजार व्यवस्थापकको काम, कर्तव्य र अधिकार देहाय बमोजिम हुनेछ:-  
(क) आफू मातहतका कर्मचारीहरुको रेखदेख र नियन्त्रण गर्ने ।  
(ख) समितिको निर्णय कार्यान्वयन गर्ने गराउने,  
(ग) बजार व्यवस्थाको लागि आवश्यक वार्षिक तथा दीर्घकालीन योजना तर्जुमा गरी समिति समक्ष पेश गर्ने ।  
(घ) बजार विकास संग सम्बन्धित विभिन्न निकायहरु संग समन्वय राखी कार्य गर्ने ।  
(ङ) समितिले तोकेको अन्य कार्यहरु गर्ने ।
१४. **समितिको कर्मचारी:** समितिको कार्य संचालनको निमित्त समितिले आफ्नो आर्थिक क्षमताको आधारमा आशंक वा पूरा समयको लागि आवश्यक कर्मचारीहरु व्यवस्था गर्न सक्नेछ ।
१५. **समितिको कार्यालय:** समितिको कार्यालय संभव भए सम्म बजार स्थल क्षेत्र भित्र रहने छ ।
१६. **कारोवार गर्ने कृषि वस्तुमा थपघट :** तोकिएका बजार भित्र कारोवार गरीने कृषि वस्तुको कारोवारमा थपघट गर्नु परेमा स्थानिय तहको सिफारीसमा समितिले थपघट गर्न सक्ने छ ।
१७. **अधिकार प्रत्यायोजन :** समितिले आवश्यकतानुसार आफ्नो सवै वा केही अधिकार समितिको कुनै सदस्य, सदस्य-सचिव वा समितिको अन्य कुनै तोकिएको कर्मचारीलाई प्रत्यायोजन गर्न सक्नेछ ।
१८. **प्रतिवेदन पेश गर्नु पर्ने :** समितिले आर्थिक वर्ष समाप्त भएको एक महिना भित्र आफूले गरेको काम, बजारमा क्रयविक्रय भएका वस्तुको विद्यमान मूल्य, खरीद विक्री परिमाण विवरण, उठेका समस्या तथा समस्या समाधान गर्न भएका प्रयास समेत उल्लेख गरी वार्षिक प्रतिवेदन कृषि तथा पशु विकास शाखामा पेश गर्नु पर्नेछ ।
१९. **बजारको स्वामित्व :** यो समिति गठन पश्चातको बजार स्थल भित्रका भौतिक पूर्वाधारहरुको पूर्ण स्वामित्व स्थानिय सरकारमा रहने छ । समितिले बजारको स्वामित्व हस्तान्तरण गर्ने गरी वा आफ्नो क्षमता भन्दा बढीको दायित्व लिने गरी कसैसित कुनै सम्झौता गर्ने वा अन्य व्यवहार गर्ने छैन ।
२०. **सम्झौता पत्रको व्यवस्था र मान्यता :** बजार संचालनको लागि समिति र स्थानिय सरकारको सम्बन्धित निकाय बीचमा सम्झौता अनुसूची १ अनुसार हुनेछ । उक्त सम्झौता पत्रमा सम्बन्धित पक्षको अधिकार र कर्तव्य उल्लेख हुनेछ ।

### परिच्छेद ३

#### बजार संचालन प्रक्रिया

२१. **बजार संचालन गर्न सक्ने :** (१) यस कार्यविधि बमोजिम तोकिएको शर्त तथा मापदण्ड पुरा गरी कुनैपनी निजी क्षेत्र वा सामुदायिक संस्था वा सहकारी संस्था वा कृषक समूहले नगरपालिका क्षेत्रभित्र हाट बजार संचालन गर्न सक्नेछ ।  
तर निजी संस्थाले संचालन गर्ने हाटबजारको हकमा एक निजी संस्थाले नगरको क्षेत्रभित्र एक भन्दा बढी हाटबजार संचालन गर्न पाउने छैन ।
२२. **इजाजत पत्र दर्ता तथा नविकरण :** (१) बजार संचालन गर्न ईच्छुक व्यक्ति वा संस्थाले नगरपालिका क्षेत्रभित्र हाट बजार संचालन गर्नको लागि कार्यालयबाट अनिवार्य रुपमा स्वीकृति लिई दर्ता गरेर मात्र संचालन गर्नुपर्नेछ ।  
(२) स्वीकृतिको लागि संचालकले अनुसूची ६ बमोजिमका कागजात सहित नगरपालिकाको सम्बन्धित वडा मार्फत कृषि/पशु विकास शाखामा निवेदन र संचालन प्रस्ताव पेश गर्नुपर्नेछ ।

- (३) प्रस्तावकले परिच्छेद ४ बमोजिम मापदण्ड तथा शर्तहरू पुरा गरेको देखिएमा प्रमुख प्रशासकिय अधिकृत वा निजले तोकेको अधिकृत स्तरको कर्मचारीले हाट बजार संचालन स्वीकृति दिन सक्नेछ ।
- (४) प्रत्येक वर्ष हाटबजार संचालक समितिले इजाजत पत्र नविकरण गर्नुपर्नेछ । नविकरण गर्दा समितिले अनुसूची ७ बमोजिमको ढाँचामा आवश्यक कागजातहरू सहितको निवेदन शाखामा पेश गरी नगरपालिकाको आर्थिक ऐनमा तोकिए बमोजिमको शुल्क तथा कर बुझाउनु पर्नेछ ।

#### परिच्छेद ४

##### बजार निर्माण मापदण्ड

- २३. संचालन स्थान र जग्गा :** (१) बजार संचालन गर्न ईच्छुक व्यक्ति वा संस्थाले न्यूनतम ५ कठ्ठा जग्गा उपलब्ध गराउनुपर्नेछ । तर नगरपालिका तथा अन्य सरकारी/गैर सरकारी संस्थाबाट अनुदान प्राप्त गर्नको लागि न्यूनतम १० कठ्ठा जग्गा उपलब्ध गराउनु पर्नेछ । बजार संचालन गर्ने जग्गाको धनीपुर्जाको प्रतिलिपि तथा भाडामा भए कम्तीमा १० वर्ष अवधिका लागि जग्गा भाडामा दिने/लिने सम्बन्धी करारनामा सम्झौता पत्र उपलब्ध गराउनुपर्नेछ ।
- (२) एक हाटबजार देखि अर्को हाज बजारबीचको दुरी कम्तिमा १ कि.मि. हुनुपर्नेछ ।
- (३) बजार विमानस्थल वा सामुदायिक वन वा मध्यवर्ती क्षेत्रको आसपासमा संचालन गर्नुपर्ने भएकमा सम्बन्धित निकायको सिफारिस पत्र अनिवार्य रुपमा पेश गर्नुपर्नेछ ।

- २४. भौतिक संरचना :** (१) हाटबजार तोकिएको मापदण्डको अधिनमा रही निर्माण गर्नुपर्नेछ । हाटबजार परिसरमा तोकिए भन्दा विपरीत वा बढी संख्यामा संरचना निर्माण गर्न पाईनेछैन ।
- (२) टहरा निर्माण गर्दा प्रकोप प्रतिरोधी बनाउन फलाम/सिमेन्टको पिल्लर र सि.जि.आई. छाना लगाउनु पर्नेछ ।
- (३) हाट बजार क्षेत्रभित्र स्वच्छ खानेपानीको उचित प्रबन्ध हुनुपर्नेछ ।
- (४) हाटबजारमा हुने जनघनत्वको आधारमा महिला र पुरुषको लागि छुट्टाछुट्टै शौचालयको व्यवस्था गर्नुपर्नेछ ।
- (५) हाटबजारको प्रत्येक स्टल तथा संरचना र खुल्ला क्षेत्रमा विधुत तथा उज्यालेको लागि विजुली बत्तीको प्रबन्ध मिलाउनुपर्नेछ ।
- (६) हाट बजारको संरचना निर्माण गर्दा पानी नजम्ने र ढलको उचित व्यवस्थापन गर्नुपर्नेछ ।
- २४. फोहोरमैला व्यवस्थापन र प्रदुषण नियन्त्रण :** (१) हाटबजारको फोहोरमैला व्यवस्थापन तथा प्रदुषण नियन्त्रणको पूर्ण व्यवस्थापन संचालकले गर्नुपर्नेछ ।
- (२) हाट बजार संचालनका क्रममा निस्कने कुहिने र नकुहिने फोहोरको अलग अलग संकलनको लागि १० स्टल बराबर ४० लि. क्षमता भएको ढक्कन सहितको अलग अलग बिनको व्यवस्था गर्नुपर्नेछ ।
- (३) हाटबजार क्षेत्रभित्र होहल्ला र प्रदुषण (ध्वनी, वायु, माटो, जल आदी) गराउन पाईने छैन साथै अनावश्यक पोस्टर, फ्लेक्स तथा विज्ञापन सामग्रीहरू टासँ वा राख्न पाईने छैन ।
- (४) हाट बजारमा प्लाष्टिकको प्रयोगलाई निरुत्साहित गर्नुपर्नेछ ।

- २५. वस्तु तथा सामग्रीहरूको व्यवस्थापन :** (१) हाटबजारमा विक्री वितरण गर्ने कृषि तथा पशुजन्य उपजहरू, लत्ताकपडा, भाँडाकुँडा, ठेला प्रयोग गरी राखिने वस्तुहरू (फलफुल, खाजा, पक्वान आदी) छुट्टाछुट्टै वा एकै प्रकारको व्यवसायलाई एकैलहरमा व्यवस्थापन गर्नुपर्नेछ । ठेला प्रयोग गरि राखिने वस्तुहरूको लागि समेत अनिवार्य रुपमा स्टल प्रयोग गर्नुपर्नेछ ।
- (२) माछा मासु विक्री वितरणको लागि बजारको पछाडिको निर्धारित कुनाका स्टलहरू प्रयोग गर्नुपर्नेछ । यस प्रकारको उपज विक्रीका लागि पक्कि भुइ ढलान गरिएको, सफा गर्न पानीको प्रबन्ध सहित निकासको व्यवस्था भएको हुनुपर्नेछ ।
- (३) विक्री वितरणको लागि राखिने कृषि बीउविजन विरुवाको हकमा नेपाल सरकारले पञ्जीकृत गरेको हुनुपर्नेछ ।

**स्पष्टीकरण :** माछा मासु लगायत पकाएका सामग्रीहरू बजारमा राख्न निरुत्साहित गरिनेछ । बजार क्षेत्र भित्र मदिरा, सुर्तिजन्य पदार्थ अखाध वस्तुको प्रयोग, विषादी, विक्री वितरण तथा सेवनमा पूर्णरुपमा निषेध गर्नुपर्नेछ ।

**२६. विक्री वस्तु तथा सामग्रीको अनुपात :** (१) हाट बजारको स्टल अनुपात कृषिजन्य र स्थानिय उत्पादन ८० प्रतिशत तथा अन्य तयारी सामग्रीको अनुपात २० प्रतिशतको हुनुपर्नेछ ।

(२) उत्पादकद्वारा नै विक्री गर्ने कृषि उपज लगायतका अन्य सामग्रीलाई विशेष प्राथमिकता दिनुपर्नेछ । कुल स्टल संख्याको कम्तिमा १० प्रतिशत स्टल यस्ता उत्पादकहरूका लागि आरक्षित गर्नुपर्नेछ ।

(३) हाट बजारमा असल अभ्यास वा आई.पि.एम. वा प्रांगारिक कृषि उपजको लागि अनिवार्य रुपमा न्यूनतम ३ वटा स्टल निःशुल्क उपलब्ध गराउनुपर्नेछ ।

**२७. समितिको कार्यालय व्यवस्थापन तथा सूचना प्रवाह :** (१) हाटबजार प्रवेशको स्थानमा हाटबजारको नाम तथा परिचय खुल्ने बोर्डको व्यवस्थाको साथै प्रत्येक टहरा, भवन तथा स्टलको संरचनामा नाम वा स्टल नम्बर प्रष्ट देखिने गरि राख्नुपर्नेछ ।

(२) हाटबजार स्थलमा समितिको कार्यालय कक्ष र हाट बजार संचालन सम्बन्धी सूचना प्रवाह गर्न सूचना पार्टीको व्यवस्था गर्नुपर्नेछ ।

(३) हाट बजार संचालन हुने प्रत्येक दिन हाट बजारमा विक्रीमा राखिने प्रत्येक कृषिजन्य उत्पादनको अधिकतम र न्यूनतम मूल्य खुलाई मूल्य सूची सूचना पार्टीमा राख्नुपर्नेछ ।

### परिच्छेद ५

#### कर तथा शुल्क सम्बन्धी व्यवस्था

**२८. इजाजतपत्र दर्ता तथा नविकरण शुल्क:** (१) बजार संचालन इजाजत पत्र दर्ता गर्दा रु ५,०००/- (पाँच हजार) मात्र र नविकरण शुल्क २५००/- (दुई हजार पाँच सय) मात्र लाग्नेछ । हरेक १ वर्षमा नविकरण गर्नुपर्नेछ । म्याद समाप्त भएको मितिले ३० दिन भित्र नविकरण गरेमा रु. २०००/- नविकरण शुल्क लाग्नेछ । म्याद समाप्त भएको मितिले ३० दिन पछि १ वर्ष भित्र नविकरण गरेमा नविकरण शुल्क बापत रु. ३०००/- (तीन हजार) र जरिवाना बापत रु. १०००/- (एक हजार) लाग्नेछ । म्याद समाप्त भएको १ वर्ष पछि प्रति वर्ष रु. १०००/- जरिवाना लाग्नेछ ।

**२९. बहाल विटौरी शुल्क :** (१) निजी जग्गा भाडामा लिई संचालन गर्नेको हकमा बहाल कर तथा सार्वजनिक वा ऐलानी जग्गाको हकमा आर्थिक ऐनमा तोकिए बमोजिम बहाल विटौरी कर समितिले मासिक रुपमा नगरपालिकामा दाखिला गर्नुपर्नेछ ।

**३०. स्टल बहाल प्रक्रिया :** (१) बहाल शुल्क कायम गर्दा समितिले स्टल रहने स्थान, विक्री गर्ने वस्तु तथा सामग्री, विक्रीकर्ता (उत्पादक स्वयं वा व्यापारी) आदिको आधारमा भाडादर निर्धारण गर्नसक्नेछ । यसरी स्टल भाडामा लगाउदा समितिले प्रत्येक विक्रीकर्तासँग अलग अलग सम्झौता गर्नुपर्नेछ ।

स्पष्टिकरण : बहाल शुल्क दर निर्धारण गर्दा कृषि उपज तथा स्थानिय उत्पादनलाई प्रोत्साहन गर्ने गरि मूल्य निर्धारण गर्नुपर्नेछ ।

**३१. बहाल कर :** (१) सम्झौता बमोजिम कायम गरिएको बहाल शुल्कमा तोकिएको बहाल कर मासिक रुपमा समितिले नगरपालिकामा दाखिला गर्नुपर्नेछ ।

### परिच्छेद ६

#### विविध

**३२. बजार अनुगमन :** (१) नगरपालिकामा हाटबजार अनुगमन तथा नियमनको कार्य नगरपालिकाको आर्थिक विकास समिति, सम्बन्धित वडा कार्यालयको वडा अध्यक्ष, राजश्व शाखाको प्रमुख र अनुगमन कार्य सहजताको लागि आवश्यकता अनुसार स्थानिय तहको जनप्रतिनिधि तथा कर्मचारीहरूलाई आमन्त्रण गर्नसक्नेछ ।

**३३. हाल संचालनमा रहेका हाट बजार सम्बन्धमा :** (१) अनुमति प्रक्रिया बाहिर रहेका र हाल संचालनमा आइरहेका सबै हाट बजारहरूले कार्यविधि लागु भएको ४ महिनाभित्र मापदण्ड पुरा गरी अनुमती लिई सक्नुपर्नेछ ।

(२) सो अवधिभित्र तोकिएको मापदण्ड पुरा गरी अनुमती प्रक्रियामा नआएका हाटबजार संचालन गर्न नगरपालिकाले रोक लगाउनेछ ।

३४. **बजार खारेजी** : हाट बजार संचालक समितिको नाममा रहेको सम्पत्ति र दायित्व फरफराक गरी हाट बजार संचालन खारेजी गर्न सक्नेछ ।

३५. **बाधा अड्काउ फुकाउ** : यस कार्यविधि कार्यन्वयनमा कुनै बाधा अड्काउ आएमा नगरपालिकाले बाधा अड्काउ फुकाउन सक्नेछ ।

## अनुसूची १

हाट वजार स्थल.....को व्यवस्थापन तथा संचालनको लागि श्री.....हाट वजार व्यवस्थापन समिति र गैंडाकोट नगरपालिका विच भएको “संझौता-पत्र”

## प्रस्तावना :

खुल्ला तथा बजार मुखी अर्थतन्त्र र मूलुकमा कृषि पेशाको संलग्नता बाट हुने आय वढाउन तथा व्यापार क्षेत्रमा संलग्न निकाय र उपभोक्ता वर्गलाई नियमित रुपमा सुलभ आपूर्ति व्यवस्था मिलाउन केही वर्ष यता देखि मूलुकका विभिन्न महत्वपूर्ण क्षेत्रमा तरकारी, फलफूल, तेलहन, दलहन, मसला वाली, माछा, मासु, जस्ता वस्तुको बजार संरचनामा सुधार गर्ने प्रयास भएको छ । यस्ता बजार संचालन तथा व्यवस्थापन स्थानीय निकाय र जनताको सहभागिताबाट मात्र गर्न सकेमा खुल्ला तथा बजारमुखी विकेन्द्रित अर्थतन्त्रको विकास हुन सम्भव हुन्छ । यस प्रकृत्यामा स्थानीय निकायको अहं भूमिका रहन्छ । यसलाई मद्दत पुर्याउन गैंडाकोट नगरपालिका तथा यसै साथ संलग्न “हाट बजार संचालन तथा व्यवस्थापन कार्यविधि, २०८१” बमोजिम गठित श्री .....हाट बजार संचालक समिति बीच यो संझौता-पत्र गरिएको छ । यो संझौता-पत्रमा उल्लेखित तपसीलका सबै बुँदाहरु तथा शर्तहरु हामी दुवै पक्षलाई मान्य हुनेछ र सोही अनुसार पालना गरिने छ ।

१. “हाट बजार संचालन तथा व्यवस्थापन कार्यविधि, २०८१” अन्तर्गत व्यवस्था भएका दफाहरु दुवै पक्षलाई मान्य हुनेछ ।

२. समितिको गठन तथा कार्यान्वयन : (१) कार्यविधि बमोजिम मिति ..... गते गठित तपसील अनुसारको श्री.....हाट बजार संचालन समितिको सदस्यहरुमा कार्यविधिको परिधि भित्र रही थप, घट, अदल बदल भएको खण्डमा समेत समिति कार्यान्वयन भएको मानिनेछ ।

संचालक समितिको अध्यक्ष तथा सदस्यहरुको नामावली

| क्र.सं. | नाम       | पद    | कैफियत |
|---------|-----------|-------|--------|
| १       |           |       |        |
| २       |           |       |        |
| ३       |           |       |        |
| ४       |           |       |        |
| ५       |           |       |        |
| ६       |           |       |        |
| ७       |           |       |        |
| ८       |           |       |        |
| ९       |           |       |        |
|         | कुल जम्मा | ९ जना |        |

३. भौतिक संरचना : समितिले कुनै स्थायी प्रकृतिको भौतिक संरचना निर्माण गर्नु पर्ने भएमा समितिले अग्रिम रुपमा सोको स्वीकृती नगरपालिकाबाट लिनु पर्नेछ ।

४. समितिको कार्य तथा जिम्मेवारी हस्तान्तरण : समितिको तोकिएको अवधि समाप्त भईसकेपछि कार्यविधि बमोजिम नवगठित समितिलाई यस समितिको जिम्मामा रहेको सम्पूर्ण कोषको रकम, भौतिक सम्पति, सामाग्री, कागजात तथा कार्य जिम्मेवारी १५ दिन भित्र हस्तान्तरण गर्नु पर्नेछ र सो को जानकारी नगरपालिकालाई दिनु पर्नेछ ।

५. सम्झौता भंग गरी उपयोग गर्ने नगरपालिकाको विशेष अधिकार : यो सम्झौतामा अन्यत्र जे सुकै लेखिएको भएता पनि समितिले सम्झौतामा उल्लेखित शर्तहरूको विपरीत कुनै कार्य गरेमा वा प्रयोग गरिएका सम्पत्तिको हानी नोक्सानी हुने गरी कुनै कार्य गरेमा वा बजारको संचालन उपयुक्त किसिमले भएको छैन भन्ने लागेमा वा कृषि बजारको व्यवस्था र संचालनको छुट्टै व्यवस्था गर्ने निर्णय गरेमा नगरपालिकाले सम्झौता भङ्ग गर्न सक्ने र समितिलाई उपलब्ध गराएको सम्पत्ति आफ्नो कब्जामा लिइ छुट्टै तरिकाको प्रयोगको व्यवस्था मिलाउन सक्ने छ ।

६. समितिले प्रयोग गर्ने लोगो तथा छापको नमूना अनुसूची २ मा, समितिले प्रयोग गर्ने प्याङ्कोनमूना अनुसूची ३ मा समितिले प्रयोग गर्ने साइनवोर्डको नमूना अनुसूची ४ मा र समितिलाई हस्तान्तरण गरिएको भौतिक सम्पत्ति/सामग्रीहरूको विवरण अनुसूची ५ वमोजिम हुनेछ ।

७. हस्ताक्षर कर्ता :

हस्ताक्षर :- .....

हस्ताक्षर :- .....

नाम :- .....

नाम :- .....

हाट बजार संचालक समिति

नगरपालिकाको तर्फबाट

(.....) को तर्फबाट

(समितिको अध्यक्ष)

साक्षी:

साक्षी:

समितिको तर्फबाट बजार व्यवस्थापक/सदस्य सचिव

गैंडाकोट नगरपालिकाको तर्फबाट

हस्ताक्षर :- .....

हस्ताक्षर :- .....

नाम :- .....

नाम :- .....

सम्झौता सम्पन्न मिति २०.....।.....।.....। रोज.....शुभम्.....।

अनुसूची - २  
समितिले प्रयोग गर्ने लोगो तथा छापको नमूना



अनुसूची - ३  
समितिले प्रयोग गर्ने प्याडको नमूना

हाट बजार संचालक समिति

.....

नेपाल

**Haat Market Management Committee  
(HMMC)**

.....

Nepal

(गैडाकोट नगरपालिका, नगरकार्यपालिकाको कार्यालयबाट स्वीकृत)



फोन नं. :

फ्याक्स नं. :

ईमेल :

प.सं. :

Ref :

मिति :

Date :

विषय (Sub) :

अनुसूची ४  
समितिले प्रयोग गर्ने साईन बोर्डको नमूना

हाट बजार स्थल

.....  
(Haat Market ,.....)



श्री.....हाट बजार संचालक समितिद्वारा संचालित  
(गैडाकोट नगरपालिका, नगरकार्यपालिकाको कार्यालयबाट स्वीकृत)

अनुसूची - ५  
भौतिक सम्पत्ति/सामग्री

श्री .....हाट बजार संचालक समितिले प्रयोग गर्ने भौतिक सम्पत्ति/सामग्रीहरूको  
विवरण

| क्र.सं. | विवरण | परिमाण | कैफियत |
|---------|-------|--------|--------|
|         |       |        |        |

## अनुसूची - ६

इजाजत दर्ता प्रमाणपत्रको लागि पेश गर्नुपर्ने निवेदनको ढाँचा

मिति:.....

श्रीमान् प्रमुख प्रशासकीय अधिकृत ज्यू,

गैडाकोट नगरपालिका, नगरकार्यपालिकाको कार्यालय, गैडाकोट, नवलपरासी(ब.सु.पू) ।

**विषय: हाट बजार संचालन इजाजत पत्र सम्बन्धमा ।**

प्रस्तुत विषयमा गैडाकोट नगरपालिका वडा नं. ....मा श्री.....हाट बजार संचालक समितिद्वारा हाटबजार संचालन गर्नको लागि आवश्यक कागजातहरु यसै निवेदन साथ संलग्न राखी इजाजत पत्र उपलब्ध गराईदिनु हुन अनुरोध गर्दछु/गर्दछौ ।

**संलग्न कागजातहरु**

१. संचालन गर्ने व्यक्ति वा संस्थाको परिचय खुल्ने कागजातहरु

क. नागरिकताको प्रमाण पत्रको प्रतिलिपि

ख. संस्था दर्ता प्रमाणपत्रको प्रतिलिपि

ग. संस्थाको विधान वा संस्था संचालन कार्यविधिको प्रतिलिपि

घ. संस्थाको निर्णयको प्रतिलिपि

ड. स्थायि लेखा नम्बर प्रमाण पत्रको प्रतिलिपि

च. करचुक्ता वा लेखा परिक्षण प्रतिवेदनको प्रतिलिपि

२. जग्गाधनी प्रमाणपत्रको प्रतिलिपि वा जग्गा भाडामा लिई संचालन गर्ने भएको करार सम्झौताको प्रतिलिपि

३. साँधियारले स्वीकृत दिएको सर्जमिन मुचुल्का

४. टोल विकास संस्था र वडा कार्यालयको सिफारिस पत्र

५. पुर्वाधारको स्वीकृत डिजाईन

**निवेदक**

नाम, थर :

हस्ताक्षर :

पद :

ठेगाना :

सम्पर्क नं.:

संस्थाको छाप :

## अनुसूची - ७

इजाजत पत्र नविकरणको लागि पेश गर्नुपर्ने निवेदनको ढाँचा

मिति : .....

श्रीमान् प्रमुख प्रशासकीय अधिकृत ज्यू,

गैंडाकोट नगरपालिका, नगरकार्यपालिकाको कार्यालय, गैंडाकोट, नवलपरासी(ब.सु.पू) ।

**विषय: इजाजत दर्ता प्रमाणपत्र नविकरण सम्बन्धमा ।**

प्रस्तुत विषयमा गैंडाकोट नगरपालिका.....मा मिति .....गते यस श्री.....हाट बजार संचालक समिति दर्ता भई संचालन हाट बजार संचालन गर्दै आएको हुदा हाट बजार संचालन निरन्तरताको लागि आवश्यक कागजातहरु यसै निवेदन साथ संलग्न राखी इजाजत दर्ता प्रमाणपत्र नविकरण गरिदिनु हुन अनुरोध गर्दछु/गर्दछौ ।

**संलग्न कागजातहरु**

१. संचालन गर्ने व्यक्ति वा संस्थाको परिचय खुल्ने कागजातहरु

क. नागरिकताको प्रमाण पत्रको प्रतिलिपि

ख. संस्था दर्ता प्रमाणपत्रको प्रतिलिपि

ग. संस्थाको विधान वा संस्था संचालन कार्यविधिको प्रतिलिपि

घ. संस्थाको निर्णयको प्रतिलिपि

ड. स्थायि लेखा नम्बर प्रमाण पत्रको प्रतिलिपि

च. करचुक्ता वा लेखा परिक्षण प्रतिवेदनको प्रतिलिपि

२. जग्गाधनी प्रमाणपत्रको प्रतिलिपि वा जग्गा भाडामा लिई संचालन गर्ने भएको करार सम्झौताको प्रतिलिपि

३. सँधियारले स्वीकृत दिएको सर्जमिन मुचुल्का

४. टोल विकास संस्था र वडा कार्यालयको सिफारिस पत्र

५. पुर्वाधारको स्वीकृत डिजाईन

**निवेदक**

नाम, थर :

हस्ताक्षर :

पद :

ठेगाना :

सम्पर्क नं.:

संस्थाको छाप :

## अनुसूची ८

## हाट वजारको भौतिक संरचना एवं विन्यास (layout) को नमूना

|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                          |          |               |                                  |           |
|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------|---------------|----------------------------------|-----------|
| शौचालय                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                   | खानेपानी | सवारी पार्किङ | हाटवजार<br>संचालक<br>समितिको भवन | मूख्य सडक |
| खुला स्थान                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                               |          |               | हाटवजार<br>सूचना बोर्ड           |           |
| <div style="display: flex; justify-content: space-around; align-items: flex-start;"> <div style="border: 1px solid black; width: 200px; height: 40px; margin-bottom: 10px;"></div> <div style="border: 1px solid black; width: 150px; height: 40px; margin-bottom: 10px; display: flex; align-items: center; justify-content: center;">स्टल</div> </div> <p style="text-align: center; margin: 10px 0;">१० फिट चौडा बाटो</p> <div style="display: flex; justify-content: space-around;"> <div style="border: 1px solid black; width: 200px; height: 40px; margin-bottom: 10px;"></div> <div style="border: 1px solid black; width: 200px; height: 40px; margin-bottom: 10px;"></div> </div> <div style="display: flex; justify-content: space-around;"> <div style="border: 1px solid black; width: 200px; height: 40px; margin-bottom: 10px;"></div> <div style="border: 1px solid black; width: 200px; height: 40px; margin-bottom: 10px;"></div> </div> <div style="display: flex; justify-content: space-around;"> <div style="border: 1px solid black; width: 200px; height: 40px; margin-bottom: 10px;"></div> <div style="border: 1px solid black; width: 200px; height: 40px; margin-bottom: 10px;"></div> </div> <div style="display: flex; justify-content: space-around;"> <div style="border: 1px solid black; width: 200px; height: 40px; margin-bottom: 10px;"></div> <div style="border: 1px solid black; width: 200px; height: 40px; margin-bottom: 10px;"></div> </div> |          |               |                                  |           |

## अनुसूची ९

## हाटबजार संचालन इजाजत प्रमाणपत्रको ढांचा (अगाडी)

गैडाकोट नगरपालिका  
नगरकार्यपालिकाको कार्यालय  
.....शाखा  
गैडाकोट, नवलपरासी(ब.सु.पू)

संचालक समितिको  
छाप

|                 |  |
|-----------------|--|
| साविक दर्ता नं. |  |
| दर्ता मिति      |  |
| दर्ता संस्था    |  |

बजार दर्ता नं. :

जारी मिति :

श्री.....

.....

विषय: हाट बजार संचालन इजाजत पत्र प्रदान गरिएको ।

तपाईं श्री.....हाट बजार संचालक समितिले गैडाकोट नगरपालिका वडा नं.  
.....मा संचालन हुने .....हाटबजार संचालन गर्न इजाजत पत्र दर्ता/नविकरणको  
लागि मिति.....मा यस कार्यालयमा दिनु भएको निवेदन अनुसार नगरपालिकाको हाट बजार  
संचालन तथा व्यवस्थापन कार्यविधि, २०८१ बमोजिम यस कार्यालयमा अभिलेख राखी यो इजाजत पत्र प्रदान  
गरिएको छ ।

आफ्नो कारोबारको मासिक प्रगति स्थिति यस कार्यालयमा पेश गर्नुहुन र प्रत्येक १ वर्षमा अनिवार्य नविकरण  
गराउनु हुन समेत अनुरोध गरिन्छ ।

.....  
शाखा प्रमुख.....  
प्रमुख प्रशासकिय अधिकृत

संचालक समितिको नाम :

ठेगाना :

अध्यक्ष वा प्रोपाईटर :

नागरिकता नं. :

ठेगाना :

फोन नं.

## अनुसूची ९

हाटबजार संचालन इजाजत प्रमाणपत्रको ढांचा (पछाडी)

नविकरण सम्बन्धी विवरण

हाटबजारको नाम ..... ठेगाना .....

संचालक समितिको नाम .....

| नविकरण<br>मिति | म्याद पुग्ने<br>मिति | नविकरण<br>शुल्क | रसिद नं. | नवीकरण<br>गर्नेको सही | कार्यालयको<br>छाप | कैफियत |
|----------------|----------------------|-----------------|----------|-----------------------|-------------------|--------|
|                |                      |                 |          |                       |                   |        |
|                |                      |                 |          |                       |                   |        |
|                |                      |                 |          |                       |                   |        |
|                |                      |                 |          |                       |                   |        |
|                |                      |                 |          |                       |                   |        |
|                |                      |                 |          |                       |                   |        |
|                |                      |                 |          |                       |                   |        |
|                |                      |                 |          |                       |                   |        |

आज्ञाले,

झविन्द्र खनाल

प्रमुख प्रशासकीय अधिकृत